

Leminye imininingwane yekuchumana
nelihhovisi iyatfolakala ku:

Iwebhusayithi: www.nda.org.za
Facebook: NDA Adopt an ECD Campaign-RSA
Twitter: @nda_rsa
Instagram: nda_rsa



NDA

National
Development
Agency

**IBHROSHA YELWATISO
LWETINHLELO
TE-NDA**



SIBOBANI?

I-Ejensi Yavelonkhe Yekutfufukisa (National Development Agency) (i-NDA) yi-ejensi yahulumende lenikwe umsebeni wekufaka ligalelo ekucedzeni buphuya netimbangela tabo lapha eNingizimu Afrika.

UMSEBENTI WETFU

Umsebeni wetfu lomkhulu welizinga lekucala kufaka ligalelo ekucedzeni buphuya netimbangela tabo ngekutsi sinike tinhlango temmango (ema-CSO) timali tekwenta loku:

- Kuphumelelisa imiklamo yekutfufukisa emimangweni lephuyile
- Kucinisa emakhono esikhungo ema-CSO letfula tinsita emimangweni lephuyile.

Umsebeni wesigaba sesibili ku:

- Khutsata kubonisana, tingcoco kanye nekwabelana ngaloko lokuhlangabetwene nako emkhatsini wema-CSO nemitimba yembuso lefanele.
- Kukhutsata kubanjwa kwetinkhulumomphikiswano mayelana nenchubomgomo yavelonkhe yekutfufukisa.
- Kwenta lucwalingo nekushicilela lokuhloswe ngako kutsi kunikete sisekelo senchubomgomo yekutfufukisa.

UMGOMO

Kuchuba intfutuko lesimeme ngekucinisa tinhlango temmango letihlanganyela ekucedzeni buphuya ngekwenza kancono emakhono ngekusita ngetimali nelucwalingo.

UMBONONCHANTI

Ummango lokhululekile ebuphuyeni.

SENTANI?

I-NDA icinisa emakhono etinhlango temmango letisebenta nemimango lephuyile, ngekuhambisana nemsebeni wayo lomkhulu wesigaba sekucala newesigaba sesibili. Loku-ke kubese kuzuzisa imimango lephuyile lencike kuma-CSO kutsi asite aphutfumise intfutuko nekwetfulwa kwetinsita ngekuphumelelisa emasu netinhlango letilwa nebuphuya letenta kancono tindlela tekutiphilisa temimango lezuzako.

LUHLELO LWEKUTFUFUKISA LWETINHLANGANO TEMMANGO

Luhlelo Lwekutfufukisa lwe-CSO luhlelo lolukhulu lwe-NDA i-Ejensi leyetama ngalo kucinisa emakhono etinhlango temmango (ema-CSO) kutsi etfule tinsita ngalokwenele nangemphumelelo kuleyo mimango lephuyile layisebentelako. Le-Ejensi iyakwemukela kutsi ema-CSO abatfutukisi labafaka ligalelo kutemnotfo, tenhlalo nasekutfufukiseni intsandvo yelinyenti kute kutsi kuzuzwe imigomo leyabelwanako yekucedza buphuya kanye nekwenta kancono timphilo temimango lezuzako. Ngenca yaloku, i-NDA isebenta njengelithulusi lekucondzisa imitamano yema-CSO ngeLuhlelo Lwekutfufukisa lwe-CSO lwayo lolusime kuletingenelelo letine letilandzelako:



social development

Department:
Social Development
REPUBLIC OF SOUTH AFRICA



sassa

SOUTH AFRICAN SOCIAL SECURITY AGENCY

LIHHOVISI LAVELONKHE

Lucingo: (011) 018 5500
Incwazigezi: info@nda.org.za
26 Wellington Road
Parktown
Johannesburg
2193

LIHHOVISI LESIFUNDZA LASEGAUTENG

Lucingo: 011 492 1494
Incwazigezi: gautengprovince@nda.org.za
Metropolitan Building, 2nd Floor
108 Fox Street
Johannesburg
2001

LIHHOVISI LESIFUNDZA LASELIMPOMPO

Lucingo: 015 291 2492
Incwazigezi: limpopoprovince@nda.org.za
66A Market Street
Polokwane
0700

LIHHOVISI LESIFUNDZA LASEMPHUMALANGA KAPA

Lucingo: 043 721 1226/7
Incwazigezi: ecprovince@nda.org.za
Vincendon Office Park
8 Donald Road
Vincent
East London
5201

LIHHOVISI LESIFUNDZA LASEFREYISTATA

Lucingo: 051 430 2024
Incwazigezi: freestateprovince@nda.org.za
Allied House, 3rd Floor
Cnr Charlotte Maxeke &
Burger Street West
Bloemfontein
9300

LIHHOVISI LESIFUNDZA LASENSHONALANGA KAPA

Lucingo: 021 422 5175
Incwazigezi: westerncapeprovince@nda.org.za
The Chambers Building, 2nd Floor
50 Keerom Street
Cape Town
8001

LIHHOVISI LESIFUNDZA LAKWAZULU NATAL

Lucingo: 031 305 5542
Incwazigezi: kznprovince@nda.org.za
9th Floor, Corporate Place Building
9 Dorothy Nyembe Street
DURBAN
4001

LIHHOVISI LESIFUNDZA LASENYAKATFONSHONALANGA

Lucingo: 018 392 6892
Incwazigezi: northwestprovince@nda.org.za
4059 Joule Street
Mafikeng
2749

LIHHOVISI LESIFUNDZA LASEMPUMALANGA

Lucingo: 013 755 1478 / 013 755 3777
Incwazigezi: mpumalangaprovince@nda.org.za
Ground Floor, Biwater Building
16 Branders Street
Nelspruit
1200

LIHHOVISI LASENYAKATFO KAPA

Lucingo: 053 831 4828
Incwazigezi: northerncapeprovince@nda.org.za
13 Dalham Street
Kimberley
8301

1. Tinchubo Tekuhleleka Tema-CSO

Ngeluhlakamsebenti lwekutfufukisa lwe-CSO ye-NDA, i-NDA iyachuba ibuye futsi yesekele inchubo yekuhleleka kwe-CSO kucinisekisa kutsi tinhlango letikhona tetimo letehlukene tingasitwa kutsi tikhule gutsi tentiwe tihleleke.


I-NDA ngaphansi kwalensika, isita tinhlango kwenta loku:

- Kutihlela tibe tinhlaka letihlelekile noma imitimba kufezekisa umgomo/imigomo lefisa kuyizuza;
- Kuhlenganisa lonkhe lwatiso letiludzingako kute tibhalise loluhlaka njengetinhlango letihlelekile njengeNhlango Lengenti Inzunzo (Non-Profit Organisation) (i-NPO) noma Ikoporasi;

Gcwalisa emafomu ekubhalisa kute ubhalisele kuba yi-NPO noma Ikoporasi;

- Ngenisa emafomu akho ekubhalisa kunome ngabe ngusiphi siphatsimandla sekubhalisa labafuna kubhalisa kuso (Sigungu se-NPO seLitiko Letekutfufukiswa Kwetehlalo NOMA kuTinkampani nakuKhomishini Yemisebenti Yebuciko (Companies and Intellectual Property Commission));
- Hlojisa tidzingo tabo kute ucinisekise kutsi uma sebahalisile bahlala njalo bahambisana nemtsetfo wekubhalisa lababhalise ngaphasi kwawo.

Indlela Yekutfufukisa ye-CSO



2. Kutfutukiswa Kwemakhono Ema-CSO Esikhungo

Kungenelela kwekucinisa ema-CSO kuhlose kusungula nekwakha emakhono enhlangano ema-CSO kutsi abukane netidzingo teluhlelo lwawo nekuhambisana netidzingo tekubhalisa netidzingo tekubika kulabo lababasita ngetimali. Loluhlelo lugcile ekuciniseni emakhono esikhungo ema-CSO kucinisekisa kutsi amakhono nekuhkhona kwawo kuphatsa kahle ngalokwenele nangempumelelo tinhlango netinhlelo tawo kwentiwa kancono. Tindlela letisesetjentiswako uma kwakhiwa emakhono etinhlango nguleti:

Kucecesha

I-NDA iniketa emamojuli ekucecesha lacinisekisiwe nalangacacinisekiswa:

- Kugcinwa Kwemabhuku Lokusisekelo neKuphatfwa kwetimali
- Kulawula Tincabano
- Kuphatsa Umlamo
- Kwengamela
- Kugcogca Imitfombolusito
- Kuhambisana netidzingo tekubhalisa
- Indlelakwenta Yekutfufukisa Ummango
- Kwakha Budlelwane Nalabanye neBudlelane Bangaphandle

Kukhombindlela

I-NDA yenta kutsi kube nemaseshini ekukhombindlela ibuye futsi iwachube kuma-CSO kwesekela imitamayo yawo yekucinisa imisebenti yawo yekuphatsa inhlango. Emaseshini ekukhombindlela achutjwa ngekhatsi emsebentini enhlanganweni.

Kufukamela

I-NDA isebenta nema-CSO lasunguliwe naletinye tikhungo endzaweni kusungula

tikhungo tekufukamela. Letikhungo leti tisita tinhlango letidzinga kufundza futsi tente kancono timiso netinchubo tato. Teluleko netibonelo letiphathsekako tiniketwa ekucinisweni kwekulawulwa kwenhlango, timiso kanye netinchubo.

3. Kunikwa Timali neKugcogcwa Kwemitfombolusito kwema-CSO

Sibonelelimali sinikwa ema-CSO lafaka ligalelo ekwenteni kancono lizinga lemphilole emimangweni ngetinhlelo nemiklamo lesita bantfu labaphuyile. Kubukwa bese kugcogcwa imitfombolusito letawusekela ema-NPO nema-CSO. Lemisebenti lena iphindze futsi isite mayelana nekwendlulisela ema-CSO kuletinye tikhungo tahlumende naletitimele, kanye nalabasita ngetimali bakuleli nebemave angaphandle, kwesekela ngalokwengetiwe.

Ngayo lensita yeKutfufukisa ema-CSO, i-NDA iniketa letinsita letilandzelako:

- Luhlole lwetidzingo tekusitwa ngemali kwema-CSO
- Kubhala siphakamiso sekusitwa ngetimali, kubamba imihlango yekubonana buso nebuso
- Kukhulumisana ngemilayeto lebalulekile nalabo lababonakala kutsi bangaba basiti
- Kusitwa kwema-CSO ngesibonelelimali yetinhlelo tekutfufukisa nemiklamo leyentiwa emimangweni lephuyile

- Kwakha tinhlelo tekugcogca imitfombolusito lekuhloswe ngayo kutsi icinisekise kusimama kwetinhlangano
- Kwakha, kuyiphumelelisa kanye nekukhombindlela imisebenti yekugcogca imitfombolusito.

4. Kuchunyaniswa kwema-CSO kute Asimame

I-CSO lesimeme ngulengakhona kuchubeka yenetise umbonochanti wayo esikhatsini lesidze kantsi futsi ekwenteni njalo, ihlangabetana netidzingo talabatsintsekako bayo lababalulekile - ikakhulu bazuzi bayo nebesekeli. Njengoba kunjalo-ke kusimama kufanele kutsi kutsatfwe njengenchubo lechubeka njalo, kunekutsi ibe yintfo lesiphetfo kuyo ngekwawo. Yinchubo lefaka ekhatsi kuchumana emkhatsini wetinhlangotsi letehlukene teluhlelolisu, tenhlango, teluhlelo, tetenhlalo kanye netetimali.

Ngaphasi kwalensika i-NDA inika ema-CSO letinsita letilandzelako:

- Kuhlolwa kwetidzingo tekuchunyaniswa kumatfuba lasimeme
- Kutfola ematfuba ekusimama ekusita ngetimali netimakethe temikhicito netinsita tema-CSO
- Kuchuba tichumanisi tematfuba ekusimama kuleli, kutifundza, kuvelonkhe kanye nakumave angaphandle
- Kusita kanye nekuchuba kufinyelela kwema-CSO ekusitweni ngetimali lokuboniwe nakumatfuba etimakethe
- Kuchuba kwakhiwa kwemanethiwekhi kuleli, kutifundza, nakumave angaphandle kwentelwe ema-CSO lanetimfuno nemigomo lefananako.

LUCWALINGO

Loluhlelo lugcile ekwenteni lucwalingo nekuhlola lokumiselwa kuko i-ajenda yavelonkhe yekutfufukisa. Kwengeta, loluhlelo lwekucwalinga lwakha tinkhundla tekubamba tinkhulumomphikiswano emkhatsini wemitimba yembuso, umkhakha lotimele nemhakha we-CSO etindzabeni letiphatselene netinchubomgomo tavelonkhe tekutfufukisa.

Loluhlelo lwekucwalinga luphindze futsi lukhiphe tishicelelwa letimayelana netindlelakwenta letihamba embili kukhutsata kwabelana tifundvo netindlelakwenta letikahle emkhakheni yekutfufukisa tenhlalo. Tingalendlela lelandzelako:

- Tincwalingo letiniketa lwatiso lolumayela nekutsi kungentiwa kancono kanjani kuphonyelelisa kwetinhlelo ti-NDA netingenelelo te-CSO
- Tibutsetelo teNchubomgomo tisetjentiselwa kufaka umtselela tinkhulumomphendvulwano bese kukhulunywiswana ngenchubomgomo yekutfufukisa letsintsa umkhakha we-CSO
- Imibiko yeLucwalingo lekumiselwe kuyo kuhlela, kuphumelelisa nekwakha lokusha kwetindlelo tekutfufukisa emkhakheni we-CSO.
- Imibiko yekuhlola imiklamo netinhlelo letifezekiswa yi-NDA.